

# ତହସିଲ କାର୍ଯ୍ୟାଳୟ, ଗଞ୍ଜିଆ

ସଂଖ୍ୟା: 4059 /ତା. 30.11.2022

## ଲଘୁ ଖଣିଜ ନିଲାମ ତାରିଖ ଇସ୍ତାହାର

ଏତଦ୍ୱାରା ସର୍ବସାଧାରଣଙ୍କ ଅବଗତ ନିମନ୍ତେ ଜଣାଇ ଦିଆଯାଉଅଛି ଯେ, ଓଡ଼ିଶା ସରକାରଙ୍କ ରାଜସ୍ୱ ବିଭାଗ ଅଧିନସ୍ଥ ଗଞ୍ଜିଆ ତହସିଲ, ଜିଲ୍ଲା: ଡେଙ୍କାନାଳ ଅନ୍ତର୍ଗତ ନିହଲପ୍ରସାଦ ମୋରମ ଖଦାନକୁ ଆସନ୍ତା ୫ (ପାଞ୍ଚ) ବର୍ଷ ଅର୍ଥାତ୍ (୨୦୨୨-୨୩ ରୁ ୨୦୨୬-୨୭) ଆର୍ଥିକ ବର୍ଷ ନିମନ୍ତେ ଦୀର୍ଘମିଆଦୀ ଲିଜ୍ ପାଇଁ ନିମ୍ନ ସାରଣୀ ମୁତାବକ ତହସିଲଦାର, ଗଞ୍ଜିଆଙ୍କ ଦ୍ୱାରା ବନ୍ଦ ଲଫାପା ଟେଣ୍ଡର ମାଧ୍ୟମରେ ନିଲାମ କରାଯିବ । ଇଚ୍ଛୁକ ବ୍ୟକ୍ତି ସବିଶେଷ ତଥ୍ୟ OMMC Rules, 2016ରେ ବର୍ଣ୍ଣିତ ଥିବା "Form M" ରେ ପୂରଣ କରି ଏହାର ତିନି କପି ସହ ନିମ୍ନ ଲିଖିତ ଦଲିଲ ସଂଲଗ୍ନ କରି Sealed Cover ରେ ତହସିଲଦାର, ଗଞ୍ଜିଆଙ୍କ ନାମେ ଆବେଦନ କରିବେ, ଯାହାକି ପ୍ରଥମ ପର୍ଯ୍ୟାୟରେ ତା.14.12.2022 ରିଖ ଅପରାହ୍ନ ୫ ଘଟିକା ସୁଦ୍ଧା ରେଜେଷ୍ଟ୍ରି/ସ୍ଥିତ ପୋଷ୍ଟ ମାଧ୍ୟମରେ ନିମ୍ନ ସ୍ୱାକ୍ଷରକାରୀଙ୍କ କାର୍ଯ୍ୟାଳୟରେ ପହଞ୍ଚିବା ଆବଶ୍ୟକ । ଧାର୍ଯ୍ୟ ତାରିଖ ଓ ସମୟ ଅତିବାହିତ ହେଲା ପରେ କୌଣସି ଦରଖାସ୍ତ ଗ୍ରହଣୀୟ ନୁହେଁ । ସମସ୍ତ ପ୍ରାପ୍ତ ହୋଇଥିବା ବନ୍ଦ ଲଫାପାଗୁଡ଼ିକ ତା.15.12.2022 ରିଖ ପୂର୍ବାହ୍ନ ୧୧ ଘଟିକା ସମୟରେ ଲିଜ ଦରଖାସ୍ତକାରୀ କିମ୍ବା ତାଙ୍କ କ୍ଷମତାପ୍ରାପ୍ତ ପ୍ରତିନିଧିଙ୍କ ଉପସ୍ଥିତିରେ ଖୋଲାଯାଇ ଦରଖାସ୍ତଗୁଡ଼ିକୁ ତନଖି କରାଯିବ ଏବଂ ସମସ୍ତ ସର୍ତ୍ତାବଳୀ ପାଳନ ପୂର୍ବକ ସର୍ବୋଚ୍ଚ ଦର ଧାର୍ଯ୍ୟ ଉଲ୍ଲେଖ କରିଥିବା ଦରଖାସ୍ତକାରୀଙ୍କ ସପକ୍ଷରେ ନିଲାମ ମଞ୍ଜୁର କରାଯିବ । ଅସମ୍ପୂର୍ଣ୍ଣ ଦରଖାସ୍ତ ଗୁଡ଼ିକ ଖାରଜ କରାଯିବ । ତା.15.12.2022 ରିଖରେ ନିଲାମ ହୋଇପାରି ନଥିବା ସକରାତ ଗୁଡ଼ିକ ପୁନଶ୍ଚ ଦ୍ୱିତୀୟ ପର୍ଯ୍ୟାୟରେ ତା.21.12.2022 ରିଖ ଅପରାହ୍ନ ୫ ଘଟିକା ସୁଦ୍ଧା ଗ୍ରହଣ କରାଯାଇ ତା.22.12.2022 ରିଖରେ ନିଲାମ ହେବ । ତା.22.12.2022 ରିଖରେ ନିଲାମ ହୋଇପାରି ନ ଥିବା ସୈରାତଗୁଡ଼ିକୁ ତୃତୀୟ ପର୍ଯ୍ୟାୟରେ ତା.28.12.2022 ରିଖ ଅପରାହ୍ନ ୫ ଘଟିକା ସୁଦ୍ଧା ଦରଖାସ୍ତ ଗ୍ରହଣ କରାଯାଇ, ତା.29.12.2022 ରିଖରେ ନିଲାମ କରାଯିବ ।

### ସୈରାତ ଉତ୍ତର ବିବରଣୀ

କ୍ରମିକ ସଂଖ୍ୟା	ସୈରାତ ଉତ୍ତର ନାମ	ମୌଜା	ଖାତା ନଂ	ପ୍ଲଟ ନଂ	ରକବା (ଏକରରେ)	କ୍ଷମ	MGQ** (in CuM)	ରୟାଲଟି (In Rs.)	ସର୍ବନିମ୍ନ ଅତିରିକ୍ତ ଦେୟ (in Rs.)
1.	ନିହଲପ୍ରସାଦ ମୋରମ ଖଣି	ନିହଲ ପ୍ରସାଦ	୧୫୧୩	୧୧୭୦/ ୯୯୩୩	୭.୦୦	ପଥରବଣି	୮୦୪୨	୩୫.୦୦	୭୦.୦୦

\*\* SEIAA ର ପାତ୍ର ସଂଖ୍ୟା. 3367/SEIAA, ତା.18.10.2021 ରିଖରେ ସ୍ଥିରୀକୃତ ହୋଇଥିବା MGQ, ପରବର୍ତ୍ତୀ ସମୟରେ SEIAA ଦ୍ୱାରା ମଞ୍ଜୁରିପ୍ରସ୍ତ ପରିବର୍ତ୍ତନୀୟ MGQ ଅନୁଯାୟୀ ମାନ୍ୟ ହେବ ।

## ଦରଖାସ୍ତ ସହ ଦାଖଲ କରିବାକୁ ଥିବା ଆବଶ୍ୟକୀୟ ଦସ୍ତାବିଜ


୦୧. ଦରଖାସ୍ତ ଫି ସକାଶେ ଟ.୧୦୦୦.୦୦ (ଏକ ହଜାର ଟଙ୍କା ମାତ୍ର) ର ଟ୍ରେଜେରୀ ଚାଲାଣ “Head of Account-0853-Non-ferrous Mining and Metallurgical Industries-102-Mineral Concession Fees, Rents and Royalties” ରେ ଦାଖଲ କରି ଏହାର ପ୍ରତିଲିପି ପ୍ରଦାନ କରିବେ ।
୦୨. ଆବେଦନକାରୀ ଅମାନତ ରାଶି ସ୍ୱରୂପ ରୟାଲଟି ଏବଂ Additional Charge, MGQR ବାର୍ଷିକ ୫% (EMD equivalent to five percent of the minimum amount of additional charges specified in the notice and the amount of royalty, both calculated on the basis of minimum guaranteed quantity for one whole year for the minimum guaranteed quantity of minor mineral to be extracted in one full year) ଯାହାକି ଡିମାଣ୍ଡ ଡ୍ରାଫ୍ଟ ଆକାରରେ ତହସିଲଦାର, ଗଠିଆଙ୍କ ସପକ୍ଷରେ ଥାଇ ବନ୍ଦ ଲଫାଫାରେ ଦରଖାସ୍ତ ସହିତ ସଂଲଗ୍ନ କରିବା ଆବଶ୍ୟକ ଅଟେ ।
୦୩. ଆବେଦନ କରିଥିବା ଲିଜ ଜମିର ସଂପୂର୍ଣ୍ଣ ବିବରଣୀ ଓ ନକ୍ସା ।
୦୪. ଦରଖାସ୍ତକାରୀଙ୍କ ନାମରେ Odisha Minor Mineral Concession Rules, 2016 ମୁତାବକ କୌଣସି ମାଇନିଙ୍ଗ ତଥା ରାଜସ୍ୱ ପାଉଣା ବାକି ନଥିବା ନେଇ ଏକ ସତ୍ୟପାଠ ଦାଖଲ କରିବେ ।
୦୫. ଆବେଦନକାରୀ ରାଜସ୍ୱ ଅଧିକାରୀଙ୍କ ଦ୍ୱାରା ପ୍ରାପ୍ତ ସ୍ଥାବର ସମ୍ପତ୍ତିର ଦସ୍ତାବିଜ ସଂଲଗ୍ନ କରିବେ ।
୦୬. ଆବେଦନକାରୀ Income Tax return of previous financial year showing annual income for an amount of Additional Charge offered and the Royalty payable for minimum guaranteed quantity for one whole year or Bank Guarantee valid for a period of eighteen months for the amount not less than the amount as above ତହସିଲଦାର, ଗଠିଆଙ୍କ ସପକ୍ଷରେ ଦାଖଲ କରିବେ ।
୦୭. Income Tax Return ସମ୍ବନ୍ଧୀୟ ଦସ୍ତାବିଜର ନକଲ ଦାଖଲ କରିବେ ।
୦୮. GST ସମ୍ବନ୍ଧୀୟ ଦସ୍ତାବିଜର ନକଲ ଦାଖଲ କରିବେ ।
୦୯. PAN Card ଓ Adhaar Card ର ନକଲ ଦାଖଲ କରିବା ସହ ଯୋଗାଯୋଗ ନିମନ୍ତେ Mobile Number ଦାଖଲ କରିବେ ।
୧୦. ଅନ୍ୟାନ୍ୟ ବିବରଣୀ ଯଥା ବୈଷୟିକ ଜ୍ଞାନ, ଦକ୍ଷତା, ଏବଂ ନିଜ ପାଖରେ ଥିବା ଯନ୍ତ୍ରପାତିର ବିବରଣୀ ।

## ସର୍ତ୍ତାବଳୀ

୦୧. ଆବେଦନକାରୀ ମାନେ ଓଡ଼ିଶା ଲଘୁ ଖଣିଜ ଦ୍ରବ୍ୟ ରିହାତି ଆଇନ, ୨୦୧୬ (Odisha Minor Mineral Concession Rules, 2016) ଓ ଓଡ଼ିଶା ଲଘୁ ଖଣିଜ ଦ୍ରବ୍ୟ ରିହାତି (ସଂଶୋଧନ) ଆଇନ, ୨୦୧୭, ୨୦୧୮ ଓ ୨୦୨୨ ସହ Manual of Tahasil Account ର ପରିସରଭୁକ୍ତ ହେବେ ।
୦୨. ଲିଜଧାରୀ Mines Act 1952 ଓ Explosive Act 1984 ର ସମସ୍ତ ନିୟମ ଓ ନିୟମାବଳୀର ଅନ୍ତର୍ଭୁକ୍ତ ହେବେ ।
୦୩. ଲିଜର ସମସ୍ତ ସର୍ତ୍ତାବଳୀ ପାଳନ କରୁଥିବା ଓ ସର୍ବାଧିକ Additional Charge ଦାଖଲ ପାଇଁ ଆବେଦନ କରିଥିବା ଆବେଦନକାରୀଙ୍କୁ ଲିଜ ଦିଆଯିବ । ଯଦି ୧ ରୁ ଅଧିକ ଆବେଦନକାରୀଙ୍କ ଦର୍ଶାଯାଇଥିବା Additional Charge ର ମୂଲ୍ୟ ସମାନ ପରିଲିଖିତ ହୁଏ ତେବେ ତାହା ଧର୍ମଗୋଳା ମାଧ୍ୟମରେ (By draw of lots) ନିଲାମଧାରୀ ଚୟନ କରାଯିବ ।
୦୪. ସର୍ବୋଚ୍ଚ Additional Charge ଦାଖଲ ପାଇଁ ଦରଖାସ୍ତ କରିଥିବା ଆବେଦନକାରୀ ଲିଜ ନ ନେଲେ ତତ୍ପରବର୍ତ୍ତୀ ସର୍ବୋଚ୍ଚ ଆବେଦନକାରୀଙ୍କୁ ଲିଜ ନେବାର ସୁଯୋଗ ଦିଆଯିବ ।
୦୫. ଯଦି କୌଣସି ଦରଖାସ୍ତକାରୀ ଆବଶ୍ୟକୀୟ କାଗଜାତ ନ ଦେଇ କିମ୍ବା ପ୍ରଚଳିତ Additional Charge ଧାର୍ଯ୍ୟ ଦରଠାରୁ କମ ଦରରେ ଦରଖାସ୍ତ କରିଥିବା ଦରଖାସ୍ତକାରୀଙ୍କ M ଫର୍ମ ଖାରଜ କରିଦିଆଯିବ ତଥା ଅସମ୍ପୂର୍ଣ୍ଣ ଦରଖାସ୍ତ ଗ୍ରହଣଯୋଗ୍ୟ ହେବ ନାହିଁ ।
୦୬. ଯୋଗ୍ୟ ବିବେଚିତ ଆବେଦନକାରୀଙ୍କୁ ମନୋନୟନ ୭ (ସାତ) ଦିନ ମଧ୍ୟରେ ପ୍ରାଧିକୃତ ଅଧିକାରୀଙ୍କ ଦ୍ଵାରା ନିର୍ଦ୍ଧାରିତଫର୍ମରେ ଜଣାଇ ଦିଆଯିବ । ସୂଚନା ପାଇବାର ୧୫ ଦିନ ମଧ୍ୟରେ ଆବେଦନକାରୀ ସର୍ତ୍ତାବଳୀର ସମ୍ମତି ପ୍ରଦାନ କରିବେ ଏବଂ ତତ୍ ସହିତ ଅମାନତ ରାଶି ସ୍ଵରୂପ, ସର୍ବନିମ୍ନ ଧାର୍ଯ୍ୟ ଉତ୍ତୋଳନ ପରିମାଣ ଉପରେ ଦରଖାସ୍ତରେ ଦର୍ଶାଇଥିବା ବାର୍ଷିକ ଅତିରିକ୍ତ ଦେୟ ଓ ରୟାଲଟି ପରିମାଣ ଏବଂ ଜିଲ୍ଲା ଖଣିଜ ପାଣ୍ଠିର ଏକ ଚତୁର୍ଥାଂଶ ପରିମାଣ ଦରଖାସ୍ତ ସହିତଥିବା ଦେୟରୁ Earnest Money କୁ ବାଦ ଦେଇ ବଳକା ଥିବା ରାଶି ଜମା କରିବେ, ଯାହାକି ବିନା ସୁଧରେ ଅମାନତ ଆକାରରେ ରହିବ । ଯଦି ମନୋନୀତ ବ୍ୟକ୍ତି ୧୫ (ପନ୍ଦର) ଦିନ ମଧ୍ୟରେ ସମ୍ମତି ନ ଦିଅନ୍ତି କିମ୍ବା ଉକ୍ତ ଅମାନତ ରାଶି ଜମା ନ କରନ୍ତି, ତେବେ ଦ୍ଵିତୀୟ ସର୍ବାଧିକ ନିଲାମଧାରୀଙ୍କୁ ସୁଯୋଗ ଦିଆଯାଇ ଜମା ଥିବା ଅମାନତ ରାଶିକୁ ବାଜ୍ୟାପ୍ତ କରାଯିବ । ଯଦି ଦ୍ଵିତୀୟ ସର୍ବାଧିକ ନିଲାମଧାରୀ ପ୍ରଥମ ସର୍ବାଧିକ ନିଲାମଧାରୀ ମୂଲ୍ୟ ଠାରୁ ଅପେକ୍ଷାକୃତ କମ ଥାଏ ତେବେ ତାଙ୍କୁ ଚୟନ କରା ନ ଯାଇ ପରବର୍ତ୍ତୀ କାର୍ଯ୍ୟାନୁଷ୍ଠାନ ନିମନ୍ତେ ଜିଲ୍ଲାପାଳଙ୍କ ନିକଟକୁ ପ୍ରେରଣ କରାଯିବ ।
୦୭. ପ୍ରଚଳିତ ନିୟମ ଅନୁଯାୟୀ ଲିଜଧାରୀ ସରକାରଙ୍କ ଦ୍ଵାରା ଧାର୍ଯ୍ୟ ଦେୟ ପଇଠ କରିବା ପାଇଁ ବାଧ୍ୟ ହେବେ ।
୦୮. ସର୍ବୋଚ୍ଚ Additional Charge ଦାଖଲ ପାଇଁ ଆବେଦନ କରିଥିବା ବ୍ୟକ୍ତି ଲିଜ ଗ୍ରହଣ ନ କଲେ ତାଙ୍କର ଜମା ରାଶି ବାଜ୍ୟାପ୍ତ କରାଯିବ ଓ ୨ୟ ସର୍ବୋଚ୍ଚ Additional Charge ଉଲ୍ଲେଖ କରିଥିବା ଆବେଦନକାରୀଙ୍କୁ ଲିଜ ଯଦି ବିଧି ବ୍ୟବସ୍ଥା ଅନୁଯାୟୀ ଗ୍ରହଣ ଯୋଗ୍ୟ ହୁଏ, ତାହେଲେ OMMC Rule, 2016 ଅନୁଯାୟୀ ପଦେକ୍ଷେପ ନିଆ ଯାଇପାରେ ।


୦୯. ଲିଜ ମଞ୍ଜୁରୀ ପରେ ଲିଜଧାରୀ ମାଇନିଙ୍ଗ ପ୍ଲାନ ପ୍ରସ୍ତୁତି ପାଇଁ ତଥା ପରିବେଶ ସ୍ୱଚ୍ଛତା ପ୍ରମାଣପତ୍ର (Environmental Clearance) ପାଇଁ ଆବଶ୍ୟକ ଅର୍ଥ ଦାଖଲ କରିବେ ।
୧୦. ଲିଜ ଅବଧି ମଧ୍ୟରେ ଲିଜଧାରୀ ଲିଜ ସମ୍ପନ୍ନୀୟ ସର୍ତ୍ତାବଳୀର ଉଲ୍ଲଙ୍ଘନ କଲେ ତାଙ୍କର ଲିଜ ରଦ୍ଦ କରାଯିବା ସହ ଜମା ହୋଇଥିବା ଅମାନତ ରାଶିକୁ ବାଜ୍ୟାପ୍ତି ହେବ ।
୧୧. ଲିଜଧାରୀ ଲିଜରାଶି ଓ ଅମାନତ ତାଙ୍କ ବ୍ୟତିରକ୍ତେ "  $MGQ \times (\text{Rate of Royalty} + \text{Additional Charge})$  ର ୧୦% ଲିଜରାଶି (DMF) ପାଇଁ ଜମା କରିବେ ।
୧୨. ଲିଜଧାରୀ ଲିଜରାଶି  $MGQ \times (\text{Rate of Royalty} + \text{Additional Charge})$  ର ୫% ଲିଜରାଶି (Environmental Management Fund) ଆକାରରେ ଦାଖଲ କରିବା ପାଇଁ ବାଧ୍ୟ ହେବେ ।
୧୩. ନିଲାମଧାରୀ ଜମା Royalty ରାଶି "  $MGQ \times (\text{Rate of Royalty} + \text{Additional Charge})$ ର ୨% ଲିଜରାଶି T.C.S. ବାବଦକୁ ନଗଦ ଆକାରରେ ଜମା କରିବେ ।
୧୪. ବିଜ୍ଞାପନ ଖର୍ଚ୍ଚ ସର୍ବୋଚ୍ଚ ନିଲାମଧାରୀ ବହନ କରିବେ ।
୧୫. ସମ୍ପୂର୍ଣ୍ଣ ରାଶି ପଇଠ ହେଲା ପରେ ଲିଜଧାରୀ Registration Act, 1908 ଓ Stamp Act, 1899 ଅନୁଯାୟୀ ଚୁକ୍ତିପତ୍ର (Execution of Lease Deed) ସମ୍ପାଦନ କରିବେ ଏବଂ ଖଣି ପରିଚାଳନା ପାଇଁ Regional Officer, State Pollution Control Board, Angul କଠାରୁ CTE/CTO ଆଣିବା ପାଇଁ ବାଧ୍ୟ ହେବେ । ନଗେତ ମନୋନୟନ ପତ୍ର ରଦ୍ଦ କରାଯିବା ସହିତ ଅମାନତ ରାଶି (Security Deposit) ତଥା ଅନ୍ୟାନ୍ୟ ଜମା ବାଜ୍ୟାପ୍ତି କରାଯିବ ।
୧୬. ଲିଜଧାରୀ ଲିଜ ପାଇବା ପରେ ସୈରାତ ପରିଚାଳନା ପାଇଁ ଓଡ଼ିଶା ଲଘୁ ଖଣିଜ ଦ୍ରବ୍ୟ ରିହାତି ଆଇନ, ୨୦୧୬ (OMMC Rule, 2016) ଓ ଓଡ଼ିଶା ଲଘୁ ଖଣିଜ ଦ୍ରବ୍ୟ ରିହାତି (ସଂଶୋଧନ) ଆଇନ, ୨୦୧୭, ୨୦୧୮ ଓ ୨୦୨୨ ସହ Manual of Tahasil Accountର ସମସ୍ତ ସର୍ତ୍ତାବଳୀକୁ ମାନିବାକୁ ବାଧ୍ୟ ହେବେ ।
୧୭. ଲିଜ ଲାଗି ଆବେଦନ କରିବା ଇଚ୍ଛାହାରରେ ପ୍ରଦର୍ଶିତ ଲଘୁ ଖଣିଜ ଖଦାନଗୁଡ଼ିକ ପୂର୍ବରୁ ପରିଦର୍ଶନ କରି ସୈରାତ ପରିଚାଳନା ପାଇଁ ଗମନାଗମନ ସୁବିଧା ଗଢ଼ିତ ଥିବା ଖଣିଜ ପଦାର୍ଥ ଓ ଅନ୍ୟାନ୍ୟ ଆନୁଷ୍ଠାନିକ ସୁବିଧା ସମ୍ପର୍କରେ ପର୍ଯ୍ୟବେକ୍ଷଣ କରି ଲିଜରେ ଅଂଶ ଗ୍ରହଣ କରିବେ ।
୧୮. ଲିଜ ଗ୍ରହଣ କରିସାରିଲା ପରେ ଲିଜ ସୈରାତ ଚଳାଇବା ସମ୍ପର୍କରେ କୌଣସି ଅଭିଯୋଗ ଗ୍ରହଣ ହେବ ନାହିଁ କିମ୍ବା ଏଥି ପାଇଁ କର୍ତ୍ତୃପକ୍ଷ ଦାୟୀ ରହିବେ ନାହିଁ ।
୧୯. ଲିଜ ଦିଆଯାଇଥିବା ଧାର୍ଯ୍ୟ ସମୟ ଭିତରେ କର୍ତ୍ତୃପକ୍ଷ କୌଣସି ପ୍ରାକୃତିକ ବିପର୍ଜ୍ୟୟ ପାଇଁ ଦାୟୀ ରହିବେ ନାହିଁ ।
୨୦. ପୁନଶ୍ଚ ଓଡ଼ିଶା ଲଘୁ ଖଣିଜ ଆଇନ, ୨୦୧୬ ଓ ଓଡ଼ିଶା ଲଘୁ ଖଣିଜ ଦ୍ରବ୍ୟ ରିହାତି (ସଂଶୋଧନ) ଆଇନ, ୨୦୧୭, ୨୦୧୮ ଓ ୨୦୨୨ ସର୍ତ୍ତାବଳୀର ଖୁଲାସା ହେଲେ, ନିୟମାବଳୀ ଅନୁଯାୟୀ ଆବଶ୍ୟକ ସ୍ଥଳେ ପଇଠ ହୋଇଥିବା ଜମାରାଶିକୁ ବାଜ୍ୟାପ୍ତି କରିବାର କ୍ଷମତା, କ୍ଷମତାପ୍ରାପ୍ତ ଅଧିକାରୀଙ୍କ ପାଖରେ ରହିଅଛି ।

୨୧. ଲିଜଧାରୀ ସୈରାତ ଉତ୍ସର ନକ୍ସା ଅନୁଯାୟୀ ସିମେଣ୍ଟ ଖୁଣ୍ଟ ଦ୍ୱାରା ବାଡ଼ ଦେଇ ଚିହ୍ନଟ କରିବେ ଏବଂ ସମ୍ମୁଖ ଭାଗରେ ଏକ Display Board ତିଆରି କରି ସେଥିରେ ସୈରାତ ଉତ୍ସର ନକ୍ସା, ନାମ ତଥା ମଞ୍ଜୁର ହୋଇଥିବା ଆର୍ଥିକ ବର୍ଷ ଉଲ୍ଲେଖ କରିବେ । ଏ ସବୁ କାର୍ଯ୍ୟ ସମ୍ପାଦନ ପାଇଁ ହୋଇଥିବା ଖର୍ଚ୍ଚ, ଲିଜଧାରୀ ବହନ କରିବେ ।
୨୩. ଲିଜ ସମ୍ବନ୍ଧୀୟ ସର୍ତ୍ତାବଳୀ ଗଢ଼ିଆ ତହସିଲ କାର୍ଯ୍ୟାଳୟରେ ଛୁଟିଦିନ ବ୍ୟତୀତ ସମସ୍ତ କାର୍ଯ୍ୟଦିବସରେ ଦେଖି ପାରିବେ ।
୨୪. ସଇରାତ ଉତ୍ସ ଓ ନିଲାମ ସମ୍ବନ୍ଧୀୟ ସମସ୍ତ ସର୍ତ୍ତାବଳୀ ତହସିଲ କାର୍ଯ୍ୟାଳୟ (ଛୁଟିଦିନ ବ୍ୟତୀତ) ସମସ୍ତ କାର୍ଯ୍ୟ ଦିବସରେ ତତ୍ତ୍ୱ ନାଭିସଙ୍କ ଠାରେ ମିଳି ପାରିବ ଓ ଏହି ସମ୍ବନ୍ଧୀୟ ସଂପୂର୍ଣ୍ଣ ସର୍ତ୍ତାବଳୀ [www.dhenkanal.nic.in](http://www.dhenkanal.nic.in) ରେ ଉପଲବ୍ଧ ହେବ ।
୨୫. ବିନା କାରଣ ଦର୍ଶାଇ ନିଲାମ ପରିବର୍ତ୍ତନ ତଥା ନିଲାମ ବାତିଲ କରିବାର ଅଧିକାର କର୍ତ୍ତୃପକ୍ଷ, ଜିଲ୍ଲାପାଳ, ଢେଙ୍କାନାଳଙ୍କ ପାଖରେ ରହିଅଛି ।
୨୬. ଯଦି ଉକ୍ତ ଇସ୍ତାହାରରେ କୌଣସି ତ୍ରୁଟି ପରିଲକ୍ଷିତ ହୁଏ, ତେବେ ତାହା ସଂଶୋଧନ ତଥା ପରିବର୍ତ୍ତନ କରିବାର କ୍ଷମତା କ୍ଷମତାପ୍ରାପ୍ତ ଅଧିକାରୀଙ୍କ ନିକଟରେ ରହିଅଛି ।
୨୭. SEIAA ର ପାତ୍ର ସଂଖ୍ୟା. 3367/18.10.2021 ରିଖରେ ସ୍ଥିରୀକୃତ ହୋଇଥିବା MGQ, ପରବର୍ତ୍ତୀ ସମୟରେ SEIAA ଦ୍ୱାରା ମଞ୍ଜୁରିପ୍ରସ୍ତୁତ ପରିବର୍ତ୍ତନୀୟ MGQ ଅନୁଯାୟୀ ମାନ୍ୟ ହେବ ।
୨୮. ନିଲାମ ପ୍ରକ୍ରିୟା ସମୟରେ ସମସ୍ତେ COVID-19 ନିୟମ ପାଳନ କରିବାକୁ ବାଧ୍ୟ ହେବେ ।

  
 30/11/2022  
 ତହସିଲଦାର, ଗଢ଼ିଆ

ସ୍ମାରକ ସଂଖ୍ୟା - 4060 /ତାରିଖ - 30.11.2022

ଏହାର ଏକକିତା ନକଲ ଜିଲ୍ଲାପାଳ ଓ ଉପଜିଲ୍ଲାପାଳ, ଢେଙ୍କାନାଳ/ଗୋଷ୍ଠୀ ଉନ୍ନୟନ ଅଧିକାରୀ, ଗଢ଼ିଆ/ସମସ୍ତ ଗ୍ରାମ ପଞ୍ଚାୟତ/ସମସ୍ତ ରାଜସ୍ୱ ନିରୀକ୍ଷକଙ୍କ କାର୍ଯ୍ୟାଳୟ ନୋଟିସ ବୋର୍ଡ଼/ତହସିଲ କାର୍ଯ୍ୟାଳୟ ନୋଟିସ ବୋର୍ଡ଼/ସମସ୍ତ ଗ୍ରାମର କୋଠ ଘର ଓ ସମ୍ପୃକ୍ତ ସୈରାତ ସ୍ଥଳୀରେ ସର୍ବସାଧାରଣଙ୍କ ଅବଗତି ଓ ବହୁଳ ପ୍ରଚାର ନିମନ୍ତେ ପ୍ରେରଣ କରାଗଲା ।

  
 30/11/2022  
 ତହସିଲଦାର, ଗଢ଼ିଆ